

سول لیگل ایڈ (لوگوں کیلئے قانونی مدد) کے متعلق ایک رہنما کتابچہ

لوگوں کو فراہم کی جانے والی قانونی مدد انھیں قانونی مشورہ لینے میں مدد دیتی ہے ('ایڈوائس اینڈ اسسٹنس') اور انھیں اپنا سول کیس عدالت میں پیش کرنے کیلئے ایک وکیل کی مدد ملتی ہے ('سول لیگل ایڈ')۔ یہ کتابچہ اس قسم کی مدد و معاونت کے بارے میں مزید معلومات فراہم کرتا ہے اور آپ کو یہ سمجھنے میں مدد دیتا ہے کہ آیا آپ مالی لحاظ سے اس مدد کے حصول کی اہلیت رکھتے ہیں۔

اپریل 2007 سے نافذ العمل

ہم سے رابطہ فرمائیں:

کیا آپ چاہتے ہیں:

- اپنے قریبی لیگل ایڈ سولیسٹر (قانونی مدد کے انتظام میں مدد دینے والے وکیل) کا پتہ لگانا چاہتے ہیں
- قانونی مدد کے بارے میں مزید معلومات چاہتے ہیں
- ہمارے کتابچے منگوانا چاہتے ہیں؟

ہماری لیگل ایڈ ہیلپ لائن (قانونی مدد کیلئے مددگار فون لائن) کو **0845 122 8686** پر فون کریں (یہ لائن صبح سات بجے تا رات کیا رہ بجے تک کھلی ہوتی ہے)، یا ہماری ویب سائٹ ملاحظہ فرمائیں **www.slub.org.uk**۔ ہماری ویب سائٹ پر ہماری سروس کے معیار کی تفصیلات بھی موجود ہیں۔

ہم لیگل ایڈ فراہم نہیں کرتے - ہم لیگل ایڈ کے نظام کو چلاتے ہیں۔

ہمارا پتہ ہے: 44 Drumsheugh Gardens, Edinburgh EH3 7YR

ہمارا ٹیلیفون نمبر: 0131 226 7061 ہے۔ BT نیٹ ورک ڈائریکٹ سے کالیں وصول کی جاتی ہیں۔

ہماری ای میل کا پتہ general@slub.org.uk ہے۔

دیگر مفید رابطے

Law Society of Scotland, 26 Drumsheugh Gardens, Edinburgh EH3 7YR

ٹیلیفون: 0845 113 0018

ویب سائٹ: www.lawscof.org.uk

اپنے مقامی سٹیز نرائڈوائس بیورو کا پتہ لگانے کیلئے برائے مہربانی یو پیجر (پبلی کتاب) میں دیکھیں یا سٹیز نرائڈوائس بیورو کی ویب سائٹ پر دیکھیں: www.cas.org.uk

ہمارے معلوماتی کتابچے

- سول لیگل ایڈ کے بارے میں ایک رہنما کتابچہ
- سول لیگل ایڈ - درخواست کنندگان کیلئے معلومات
- سول لیگل ایڈ - آپ کو کتنی رقم ادا کرنی پڑ سکتی ہے
- سول لیگل ایڈ کے معاملات میں مخالف فریقین کیلئے رہنمائی

- بچوں کیلئے لیگل ایڈ
- کیا مجھے مشورہ اور مدد مل سکتی ہے - فوجداری یا بچوں سے متعلق مقدموں میں؟
- فوجداری مقدمے میں قانونی مدد اگر آپ پولیس کی حراست میں ہوں
- سکاٹس لیگل ایڈ بورڈ کے متعلق شکایات اور آراء
- معلومات تک رسائی

1 فہرست مضامین

1. سول لیگل اسٹنس کیا ہوتی ہے؟
2. لوگوں کیلئے مشورہ اور مدد
3. سول لیگل ایڈ
4. مجھے مشورہ اور مدد دیا لیگل ایڈ کون دے سکتا ہے؟
5. میں اُس وکیل کو کیسے ڈھونڈ سکتا ہوں جو مجھے سول لیگل اسٹنس دے سکتا ہے؟
6. کیا میں سول لیگل اسٹنس کیلئے درخواست دینے بغیر مفت مشورہ حاصل کر سکتا ہوں؟
7. مجھے کیسے پتہ چل سکتا ہے کہ مجھے کتنی رقم ادا کرنی پڑ سکتی ہے؟
8. میں اپنا حصہ کیسے ادا کر سکتا ہوں؟
9. اس سے پہلے کہ میں مدد کی درخواست دوں مجھے مزید کن باتوں کے بارے میں سوچنا چاہئے؟
10. جو معلومات میں آپ کو دیتا ہوں آپ انہیں کیسے استعمال کریں گے؟
11. اگر میں آپ کے یا اپنے وکیل کے کام سے ناخوش ہوں تو کیا ہوتا ہے؟
12. میں کیسے اس بات کا پتہ لگا سکتا ہوں کہ میں مالی لحاظ سے مشورے اور مدد دیا لیگل ایڈ لینے کی اہلیت رکھتا ہوں۔

1 سول لیگل اسٹنس کیا ہوتی ہے؟

ہم اُن لوگوں کی مدد کرنے کیلئے فنڈنگ (پیسہ) فراہم کر سکتے ہیں جو قانونی مشورہ لینے کی اہلیت رکھتے ہوں اور سول مقدمات کے سلسلے میں (نمائندگی) کیس کو عدالت میں پیش کرنے کیلئے ایک وکیل کی خدمت فراہم کر سکتے ہیں۔ یہ مفت ہو سکتی ہے یا آپ کو اپنے کیس پر ہونے والے خرچ کیلئے کچھ رقم دینی پڑ سکتی ہے۔

دو طرح کی مدد دستیاب ہے جو ہو سکتا ہے کہ آپ کو مل سکے:-

- بہلی مشورہ اور مدد ہے۔ یہ سکاٹس لاء سول یا کریمنل، کسی بھی معاملے کیلئے ایک وکیل سے مشورہ کرنے کیلئے رقم ادا کرنے میں مدد دیتی ہے۔ مثال کے طور پر آپ کیلئے کسی جھگڑے کو عدالت میں جائے بغیر ہی نمٹانے کی کوشش کرنا۔ تاہم یہ عموماً عدالت میں نمائندگی کیلئے ادائیگی نہیں کرتی۔
- دوسری سول لیگل ایڈ ہے۔ (کیونکہ یہ کتابچہ صرف سول لیگل ایڈ کے بارے میں معلومات دیتا ہے تو جہاں ہم ”لیگل ایڈ“ کا حوالہ دیتے ہیں ہمارا مطلب سول لیگل ایڈ ہوتا ہے۔ یہ آپ کے وکیل کو عدالت میں آپ کیلئے کام کرنے کے سلسلے میں رقم ادا کرنے میں مدد دیتی ہے۔ اس میں تیاری کا کام اور مقدمے کی سماعت بھی شامل ہے اور اگر ضرورت ہو تو ایڈووکیٹس اور ماہرین کیلئے بھی فنڈنگ (پیسہ) فراہم کر سکتی ہے۔ بیشتر کیسز (معاملات) کی ابتداء مشورے اور مدد سے ہوتی ہے اور اگر ضروری ہو تو لیگل ایڈ اگلا قدم ہوتا ہے۔ ہم عموماً آپ کی لیگل ایڈ کی درخواست وصول کرنے کے بعد 35 دن کے اندر آپ کو بتائیں گے کہ آیا یہ منظور ہوئی ہے۔ اس میں وہ مدت شامل نہیں ہوتی جب ہم آپ اور آپ کے وکیل سے مزید معلومات کیلئے کہتے ہیں اور ہم جواب کا انتظار کر رہے ہوتے ہیں۔

ہم ذیل میں ان دونوں کے بارے میں وضاحت کرتے ہیں۔ ان کو اکٹھا سول لیگل اسٹنس کے نام سے پکارا جاتا ہے۔ اگر آپ کو مجرمانہ معاملات سے متعلق مدد کی ضرورت ہے اور اگر آپ پولیس کی حراست میں ہیں تو ہمارے کتابچے کریمنل لیگل اسٹنس کو ملاحظہ فرمائیں اور اگر آپ پولیس کی حراست میں نہیں ہیں تو

کریمینل لیگل اسسٹنس کا کتابچہ دیکھیں۔ بچے جنہیں لیگل ایڈ کی ضرورت ہو انہیں ہمارا کتابچہ لیگل ایڈ فار چلڈرن دیکھنا چاہئے۔ ہمارا کتابچہ جس کا نام ہے 'کیا مجھے فوجداری یا بچوں کے کیسز کیلئے مشورہ اور مدد مل سکتی ہے؟'، یہ فوجداری اور بچوں کے مقدمات کیلئے مشورہ اور مدد کے بارے میں مزید معلومات فراہم کرتا ہے۔

کتابچے کے پہلے صفحے پر یہ معلومات درج ہیں کہ آپ یہ کتابچہ کیسے حاصل کر سکتے ہیں۔

اگر آپ مشورہ اور مدد لینے کی اہلیت نہیں رکھتے، آپ کو پھر بھی لیگل ایڈ مل سکتی ہے یا پھر اس کے برعکس۔ بعض لوگوں کو صرف مشورے اور مدد کی ضرورت ہوتی ہے اور دیگر کو صرف لیگل ایڈ کی ضرورت ہوتی ہے اور کچھ کو دونوں کی ضرورت ہوتی ہے۔ بیشتر لوگ مشورے اور مدد سے قانونی کارروائی کا آغاز کرتے ہیں اور اس کے بعد لیگل ایڈ لیتے ہیں۔

اگر آپ درخواست دینا چاہتے ہیں تو ضروری ہے کہ آپ ایک وکیل کے ذریعے درخواست دیں۔

1.1 بول معاملہ کیا ہوتا ہے؟

بول معاملات کی چند مثالیں ذیل میں درج ہیں جن کے سلسلے میں آپ کو مدد مل سکتی ہے:

- طلاق اور دیگر معاملات جن کا اثر خاندانوں اور بچوں پر پڑتا ہے
- کسی حادثے میں زخمی ہونے کا یا طبی لاپرواہی ہونے کا معاوضہ وصول کرنے کی کوشش کرنا
- مکانات کے معاملات جیسے کہ کرایہ یا مکان کی قسطوں کی وقت پر ادائیگی نہ ہونا، مرمتیں یا مکان خالی کرنا
- قرض کی رقم اور فلاحی حقوق
- امیگریشن (ترک وطن)، شہریت اور پناہ سے متعلق معاملات

2 بول ایڈوائس اینڈ اسسٹنس (مشورہ اور مدد)

2.1 ایڈوائس اور اسسٹنس میں کیا شامل ہوگا؟

ایڈوائس اور اسسٹنس بہت سے معاملات کو نمٹاتے ہیں، فہرست کافی لمبی ہے:

- یہ سکاٹس لاء (سکاٹ لینڈ کا قانون) کے معاملات ہیں
- آپ مالی لحاظ سے اہلیت رکھتے ہیں اور
- آپ کو کسی اور سے مالی مدد نہیں ملتی ہے، جیسے کہ ایک ٹریڈ یونین، انشورنس یا پیشہ ورانہ تنظیم

آپ کی جانب سے اٹھائے جانے والے معاملے کے متعلق آپ کو مشورہ دینے کے ساتھ ساتھ آپ کا وکیل کر سکتا ہے:

- مشورہ دے سکتا ہے کہ آیا آپ کا ایسا قانونی کیس ہے جس کو آگے لے جایا جائے
- معاملے کو نمٹانے کیلئے دوسرے فریق سے بات چیت کر سکتا ہے
- آپ کو مشورہ دے سکتا ہے کہ آیا آپ کو معاملے کو عدالت میں لے جانے کے سلسلے میں لیگل ایڈ کیلئے درخواست دینی چاہئے
- آپ کیلئے خط لکھ سکتا ہے یا رپورٹس حاصل کر سکتا ہے

آپ کا وکیل کچھ معاملات میں لیگل ایڈ کے تحت عدالت میں آپ کی نمائندگی نہیں کر سکتا جیسے کہ:

- چھوٹی رقم کے دعوے کرنا۔ ایسا معاملہ کہ جب آپ کسی سے £750 سے کم معاوضہ لینے کا دعویٰ کریں (جب اس کتابچے کا اجراء ہوا تھا)
- کچھ معاملات جن کا تعلق دیوالیہ نکل جانے سے ہو
- ہتک عزت (جھوٹا الزام اور افواہ سازی)

تاہم وہ آپ کو ان معاملات کے بارے میں مشورہ دے سکتے ہیں۔

2.2 مشورہ اور مدد حاصل کرنے کیلئے میں مالی لحاظ سے کیسے اہلیت رکھتا ہوں؟

آپ کا وکیل یہ فیصلہ کرے گا کہ آیا آپ مشورہ اور مدد حاصل کرنے کیلئے پارلیمنٹ کی جانب سے مالی طور پر اہلیت رکھنے کی مقرر کردہ حدود پر پورے اترتے ہیں۔ آپ کی ٹیکس کی ادائیگی کے بعد ہفتہ وار خالص آمدنی یا ٹیکس کی ادائیگی کرنے کے بعد آپ کی خالص جائیداد (بچت کی رقوم اور قیمتی اشیاء جن کے آپ مالک ہوں) دونوں کو مقررہ حدود کے اندر ہونا چاہئے۔ عام طور پر اگر آپ کی بچت کی رقوم اور قیمتی اشیاء جن کے آپ مالک ہوں (اس میں وہ گھر شامل نہیں ہوتا جس میں آپ رہتے ہیں) اور ان کی قیمت £1,502 یا اس سے کم ہو تو آپ اہلیت رکھتے ہیں اور:

- آپ انکم سپورٹ (مالی مدد) لیتے ہوں یا انکم میڈ جاگ سیکر زالاؤنس لیتے ہوں یا
- آپ کی ٹیکس کی ادائیگی کے بعد ہفتہ وار خالص آمدنی (آپ کے ضروری بلوں اور لائسنسز کی ادائیگی کے بعد) £215 سے کم ہو۔

اگر آپ پنشن لیتے ہوں تو آپ پھر بھی اہل ہو سکتے ہیں اگر آپ کی بچت کی رقوم اور جن چیزوں کے آپ مالک ہیں ان کی قیمت £1,502 سے زیادہ ہو۔

مشرورے اور مدد کیلئے آپ کو اپنے سرمائے میں سے رقم ادا نہیں کرنی پڑے گی، لیکن آپ کو اپنی آمدنی سے رقم ادا کرنی پڑ سکتی ہے یہ اس پر منحصر ہے کہ آمدنی کتنی ہے۔

آپ سیکشن 12.1 میں درج طریقوں کو استعمال کرتے ہوئے یہ پتہ لگا سکتے ہیں کہ آیا آپ مالی لحاظ سے مشورہ اور مدد لینے کے اہل ہیں۔ یا آپ آن لائن ہماری ویب سائٹ پر www.slabs.org.uk حساب لگا سکتے ہیں۔ اس کتابچے میں اور ہماری ویب سائٹ میں درج معلومات صرف آپ کی رہنمائی کیلئے ہیں۔ آپ کو وکیل سے بات کرنی چاہئے جو اس بات کی تصدیق کرے گا کہ آیا آپ مشورے اور مدد کیلئے مالی طور پر اہلیت رکھنے کی حدود پر پورا اترتے ہیں۔ ایک وکیل کو ڈھونڈنے کیلئے سیکشن 5 کو دیکھیں۔

یہ ضروری ہے کہ آپ اپنے وکیل کو اپنی مالی حالت کے بارے میں درست معلومات دیں۔ اُسے آپ کی آمدنی، بچت اور آپ کے دست نگر افراد (بچے یا دوسرے لوگ جو آپ کے ساتھ رہتے ہیں) کے بارے میں جاننے کی ضرورت ہے۔ جب آپ پہلی بار اپنے وکیل سے ملتے ہیں تو آپ کو ان سب کا ثبوت اپنے ساتھ لے کر جانا چاہئے۔ مثال کے طور پر آپ کو لے کر جانا چاہئے:

- حالیہ تنخواہ کی سلف، یا اگر آپ کا ذاتی کاروبار ہے تو اپنے اکاؤنٹس
- پنشن اور بینیفٹس کی کتابیں
- بینیفٹس ملنے کے بارے میں حالیہ خطوط یا اطلاعات
- بچت کی تفصیلات - مثال کے طور پر بینک سٹیٹمنٹ یا پاس بک

اگر آپ ابتداء میں ہی یہ ثبوت فراہم نہیں کرتے تو آپ کی درخواست میں تاخیر ہو سکتی ہے۔ جب تک کہ آپ کا وکیل اس بات سے مطمئن نہ ہو جائے کہ آپ نے اپنے مالی حالات کے بارے میں ٹھیک معلومات دی ہیں، وہ آپ کیلئے کام کرنا شروع نہیں کر سکتا۔

اگر آپ شادی شدہ ہیں یا ایک ساتھی کے ساتھ رہتے ہیں، تو عموماً آپ کے وکیل کو اُس کے بارے میں بھی یہی معلومات جاننے کی ضرورت ہوگی کہ اُس کی آمدنی اور بچت کتنی ہے، بجز یہ کہ:

- آپ کی علیحدگی ہو چکی ہو
- یہی وہ شخص ہو جس کے ساتھ آپ کو قانونی مشکل درپیش ہے یا وہ آپ کے اس کیس میں مخالف فریق ہے
- ایسا کرنا انصافی ہوگی اور بہت مشکل بھی ہوگی۔

آپ کے وکیل کو بھی اس بات کا یقین کرنا ہوگا کہ آپ جس معاملے کے بارے میں مشورہ لینا چاہتے ہیں وہ سکاٹس لاء کے مطابق مشورے کے قابل ہے۔

3 بول لیگل ایڈ

3.1 لیگل ایڈ کیا مدد کرے گی؟

اگر آپ اور آپ کا وکیل اس بات پر متفق ہوتے ہیں کہ مشورے اور مدد سے آپ کی مشکل حل نہیں ہوگی اور آپ کو اپنا کیس عدالت میں لے کر جانے کی ضرورت ہے تو آپ کو لیگل ایڈ کیلئے درخواست دینی پڑ سکتی ہے۔

اگر آپ لیگل ایڈ کیلئے درخواست دینے کا فیصلہ کرتے ہیں تو آپ کا وکیل آپ کو ہمارا کتا بچہ سول لیگل ایڈ - درخواست کنندگان کیلئے معلومات، دے گا، یہ کتا بچہ لیگل ایڈ کے طریقہ عمل کے بارے میں مزید معلومات دیتا ہے۔

3.1 میں لیگل ایڈ کا اہل کیسے ہو سکتا ہوں؟

آپ اور آپ کا وکیل کیس کی نوعیت اور آپ کے مالی حالات کے بارے میں درخواست کے فارمز پُر کریں گے اور اُنہیں ہمیں بھیج دیں گے۔ ہم اسی طریقے سے تمام درخواستوں کی جانچ کرتے ہیں اور ہمیں اُن قوانین کی پابندی کرنی ہوتی ہے جو پارلیمنٹ کی جانب سے قانون میں مقرر کئے گئے ہیں۔ اس سے پہلے کہ ہم آپ کو لیگل ایڈ دے سکیں، یہ لازمی ہے کہ آپ تمام باتوں پر پورا اُتریں۔

لیگل ایڈ دینے کیلئے ہمیں فیصلہ کرنا ہوتا ہے کہ:

- آپ مالی لحاظ سے اہل ہوں
- آپ اپنے کیس کیلئے قانونی بنیاد رکھتے ہوں (بعض اوقات 'probable cause' کہا جاتا ہے)
- یہ مناسب ہے کہ آپ کو لیگل ایڈ ملنی چاہئے۔ مثال کے طور پر لیگل ایڈ دینا مناسب نہیں ہو سکتا اگر جس شخص کے خلاف آپ مقدمہ دائر کرنا چاہتے ہیں، اُس کے پاس کوئی پیسہ نہ ہو؛ آپ کے کیس پر بہت زیادہ خرچ آئے گا جتنی کہ اس کی اہمیت ہے؛ یا ایسا لگتا ہے کہ آپ کامیاب نہیں ہوں گے۔
- آپ کو کسی دوسرے سے مالی مدد نہیں ملتی - جیسے کہ ٹریڈ یونین، انشورنس کمپنی یا پیشہ ورانہ تنظیم۔

ٹیکس کی ادائیگی کے بعد آپ کی سالانہ خالص آمدنی یا ٹیکس کی ادائیگی کے بعد سرمایہ (بچت کی رقم اور قیمتی اشیاء جن کے آپ مالک ہوں) مقررہ حدود کے اندر ہونا چاہئے۔ عام طور پر آپ لیگل ایڈ کیلئے کوئی پیسہ ادا نہیں کرتے اگر:

- اگر ٹیکس کی ادائیگی کے بعد آپ کی خالص آمدنی £3,085 یا اس سے کم ہو یا ٹیکس کی ادائیگی کے بعد سرمایہ £6,879 یا اس سے کم ہو، یا
- آپ اور آپ کا ساتھی انکم سپورٹ یا انکم بیڈ جاب سیکر زالاؤنس لے رہے ہوں

تاہم آپ کو رقم ادا کرنی پڑے گی اگر آپ کی:

- ٹیکس کی ادائیگی کے بعد سالانہ آمدنی £3,085 اور £10,074 کے درمیان ہو یا
- ٹیکس کی ادائیگی کے بعد سرمایہ £6,879 اور £11,402 کے درمیان ہو۔

اور آپ:

- لیگل ایڈ کے بالکل بھی اہل نہیں ہوں گے اگر ٹیکس کی ادائیگی کے بعد آپ کی سالانہ آمدنی £10,074 سے زیادہ ہو
- لیگل ایڈ کیلئے اہل نہیں ہو سکتے اگر ٹیکس کی ادائیگی کے بعد آپ کا سرمایہ £11,402 سے زیادہ ہو۔

اگر آپ کا سرمایہ £11,402 سے زیادہ ہو تو آپ پھر بھی اہل ہو سکتے ہیں اگر آپ پینشن لیتے ہوں یا اگر ہمیں یقین ہو کہ لیگل ایڈ دینے سے انصاف کا فائدہ ہوگا۔ آپ کا وکیل اس کے بارے میں آپ کو مشورہ دے سکتا ہے۔

مزید معلومات کیلئے کہ آیا آپ لیگل ایڈ کے اہل ہیں، آپ سیکشن 12.2 میں درج باتوں پر عمل کر سکتے ہیں۔ یہ 'ٹیکس کی ادائیگی کے بعد خالص آمدنی' اور 'ٹیکس کی ادائیگی کے بعد سرمایہ' یا کوئی دیگر الاؤنسز جو آپ کے پاس ہو سکتے ہیں، ان سب کے بارے میں وضاحت کرتے ہیں۔ آپ ہماری ویب سائٹ پر بھی آن لائن حساب لگا سکتے ہیں www.slab.org.uk۔

یاد رکھیں: آپ کو سرسری رہنمائی کیلئے صرف اپنا لگایا ہوا حساب استعمال کرنا چاہئے۔ اگر آپ لیگل ایڈ کیلئے درخواست دینے کا فیصلہ کرتے ہیں تو آپ کو ایسا ایک وکیل کے ذریعے ہی کرنا چاہئے۔ وکیل کو ڈھونڈنے کیلئے سیکشن 5 کو دیکھیں۔ ہم آپ کی درخواست کی جانچ کریں گے، یہ فیصلہ کرنے کیلئے کہ آپ اس کے اہل ہیں۔ ہم مالی لحاظ سے آپ کی اہلیت کو دیکھیں گے، آیا آپ کے کیس کی کوئی قانونی بنیاد ہے، اور آیا یہ مناسب ہے کہ ان حالات میں لیگل ایڈ دی جائے۔

یہ رقوم ہر سال بدلتی ہیں، برائے مہربانی اس کتابچے کی نئی اشاعت کو ملاحظہ فرمائیں۔

3.3 اگر مجھے جلد از جلد کوئی کام کروانے کی ضرورت ہو تو کیا ہوتا ہے؟

اس سے پہلے کہ ہم فیصلہ کریں کہ آیا ہم آپ کو لیگل ایڈ دے سکتے ہیں، آپ کا وکیل آپ کیلئے عدالت میں ضروری کام کر سکتا ہے۔ مثال کے طور پر ایک حکم کیلئے درخواست دینا کہ کسی شخص کو آپ کو مار پیٹ کرنے سے روکا جائے۔ تاہم آپ کو ہمیں اس کام کیلئے کچھ رقم دینی پڑ سکتی ہے، چاہے آپ:

- یہ فیصلہ کریں کہ آپ اس کیس کو آگے نہیں لے جانا چاہتے، یا
- بعد میں ہم آپ کی لیگل ایڈ کی درخواست کو نامنظور کر دیتے ہیں۔

4 کون مجھے مشورہ اور مدد یا لیگل ایڈ دے سکتا ہے؟

آپ صرف وکیل کے ذریعے دونوں قسم کی مدد لے سکتے ہیں۔ یہ پرائیویٹ پریکٹس، ایک لاء سنٹر یا دیگر ایڈوائس ایجنسی میں کام کرنے والا کوئی وکیل ہو سکتا ہے یا ہمارا ملازم وکیل ہو سکتا ہے۔

5 میں کیسے کسی وکیل کو ڈھونڈ سکتا ہوں جو مجھے سول لیگل اسسٹنس دے سکتا ہے؟

ایک ایسا وکیل ڈھونڈنے کیلئے جو سول لیگل اسسٹنس دینے کیلئے رجسٹرڈ (اندراج شدہ) ہوتا ہے:

- ہمیں لیگل ایڈ ہیلپ لائن 0845 122 8686 پر فون کریں (یہ لائن صبح سات بجے تا رات گیارہ بجے تک کھلی رہتی ہے)
- ہماری ویب سائٹ www.slab.org.uk کو ملاحظہ فرمائیں۔

آپ مقامی وکیلوں کے بارے میں لاء سوسائٹی آف سکاٹ لینڈ اور اپنے مقامی سٹیٹنز ایڈوائس بیورو سے بھی معلومات حاصل کر سکتے ہیں (راہلے کی تفصیلات کیلئے اس کتابچے کے پہلے صفحے کے اندر دیکھیں)

6 کیا میں سول لیگل اسسٹنس کیلئے درخواست دیئے بغیر مفت مشورہ حاصل کر سکتا ہوں؟

بہت سی مختلف تنظیموں سے مفت مشورہ مل سکتا ہے جیسے کہ سٹیٹنز ایڈوائس بیورو یا منی ایڈوائس سنٹرز۔ یہ آپ کے کیس میں آپ کی مدد کر سکتے ہیں اور یہ فیصلہ کرنے میں مدد دے سکتے ہیں کہ آیا آپ کو قانونی مشورے کی ضرورت ہے۔ آپ کو یہ بھی پتہ چل سکتا ہے کہ آپ اپنی یونین یا انشوررز کے ذریعے مدد حاصل کر سکتے ہیں۔

7 مجھے یہ کیسے پتہ چل سکتا ہے کہ مجھے کتنا پیسہ ادا کرنا پڑ سکتا ہے؟

قانونی مدد ہمیشہ مفت نہیں ملتی۔ اگر ہم آپ کو مشورہ اور مدد یا لیگل ایڈ فراہم کرتے ہیں تو آپ کو ایک یا دونوں کیلئے کچھ پیسہ ادا کرنا پڑ سکتا ہے۔ جیسے کہ ہم نے ذیل میں وضاحت کی ہے۔

ہم آپ کے وکیل کا بل ادا کریں گے۔ تاہم یہ ہماری ذمہ داری ہے کہ ہم نے جو پیسہ ادا کیا ہے اُسے واپس لینے کی کوشش کریں۔ خرچ کو پورا کرنے کیلئے ہم استعمال کریں گے:

مشورے اور مدد کیلئے:

- پہلے وہ رقم جو آپ نے ادا کی ہو (سیکشن 7.1 کو دیکھیں)۔ یہ آپ کی آمدنی پر منحصر ہے۔

- دوسرے وہ رقم جو آپ کے مخالف فریق ادا کرتا ہے
- تیسرے، اگر پہلی دو کافی نہ ہوں، کوئی پیسہ یا پراپرٹی جو آپ نے جیتی ہو یا رکھتے ہوں وہ سب یا اس کا کچھ حصہ استعمال کرتے ہیں (اس کو 'کلائمٹ' کہا جاتا ہے)۔
- ہو سکتا ہے کہ آپ کو ایسا نہ کرنا پڑے اگر اس طرح ادائیگی کرنے سے آپ کو شدید مشکل یا پریشانی کا سامنا کرنا پڑے گا۔
- چوتھے یہ کہ اگر پہلی تینوں کافی نہ ہوں تو ہم اپنا پیسہ استعمال کرتے ہیں۔

بعض معاملات میں ہو سکتا ہے کہ اپنے وکیل کا بل دینے کیلئے آپ کو اپنی جیتی ہوئی پراپرٹی یا پیسہ نہ استعمال کرنا پڑے، اگر آپ دکھا سکتے ہیں کہ اس طرح کرنے سے آپ کو شدید مشکل یا پریشانی کا سامنا کرنا پڑے گا۔

لیگل ایڈ کیلئے:

- پہلے وہ رقم جو آپ کا مخالف فریق ادا کرتا ہے
- دوسرے وہ رقم جو آپ کو ہمیں ادا کرنی پڑتی ہے
- تیسرے اگر پہلی دونوں کافی نہ ہوں، تو پیسہ یا پراپرٹی جو آپ نے جیتی ہو یا رکھتے ہوں وہ سب یا اس کا کچھ حصہ استعمال کرتے ہیں
- چوتھے، اگر یہ کافی نہ ہوں تو ہم اپنا پیسہ استعمال کرتے ہیں

آپ کو کتنی رقم ادا کرنی پڑ سکتی ہے اس کے بارے میں مزید معلومات کیلئے ہمارا کتابچہ 'سول لیگل ایڈ' آپ کو کیا رقم ادا کرنی پڑ سکتی ہے، دیکھیں۔

اگر آپ کو کچھ رقم ادا کرنی پڑتی ہے تو آپ مشورے اور مدد کیلئے اپنے وکیل کو براہ راست ادائیگی کریں۔ مشورے اور مدد کے سلسلے میں وہ آپ کیلئے صرف مقررہ مالی حد تک کام کر سکتے ہیں۔ اگر وہ مزید کام کرنا چاہیں جس پر زیادہ خرچ آئے تو انہیں ہم سے بات کرنا ہوگی اگر ہم متفق ہوں تو وہ کام کر سکتے ہیں۔ اگر ہم اس سے متفق نہ ہوں تو آپ کا وکیل:

- آپ سے یہ نہیں کہہ سکتا کہ آپ اس کام کیلئے علیحدہ رقم ادا کریں جبکہ لیگل اسسٹنس کی فراہمی جاری ہو۔
- آپ سے پوچھ سکتا ہے کہ اگر آپ چاہیں تو وہ آپ کیلئے نجی طور پر کام کرنا جاری رکھ سکتا ہے۔ اگر وہ ایسا کرتا ہے تو اسے آپ کو مکمل طور پر وضاحت کرنی چاہئے اور اس سے پہلے کہ وہ آپ کیلئے دوبارہ کام کرنا شروع کر سکے، آپ کو اس کے کام کی شرائط پر متفق ہونا چاہئے۔

لیکن لیگل ایڈ کیلئے آپ کو ہمیں اپنی رقم دینی پڑتی ہے۔

7.1 آپ کی طرف سے ادا کی جانے والی رقم

آپ کو مشورے اور مدد اور لیگل ایڈ کیلئے رقم ادا کرنی پڑ سکتی ہے۔ ان کا حساب مختلف طریقے سے لگایا جاتا ہے - سیکشنز 12.1 اور 12.2 کو دیکھ کر اندازہ لگائیں کہ آپ کو کتنی رقم ادا کرنی پڑ سکتی ہے۔ اگر آپ نے پوچھنا ہے کہ آپ کو کتنی رقم ادا کرنی پڑتی ہے تو برائے مہربانی ہمارے مالی تشخیص کرنے والے یونٹ سے رابطہ فرمائیں۔ اگر آپ کو رقم ادا کرنی پڑتی ہے تو یہ آپ کی آمدنی، بچت کی رقم اور پراپرٹی پر منحصر ہے۔

مشورے اور مدد کے سلسلے میں آپ کے وکیل کو کیس کے آغاز میں آپ کو بتانا چاہئے:

- کہ مشورے اور مدد کے سلسلے میں آپ کو کتنی رقم ادا کرنی پڑتی ہے (آپ کا وکیل آپ کو کتنی رقم ادا کرنے کیلئے کہہ سکتا ہے اس کے بارے میں تو انہیں ہیں)
- آیا آپ کو اپنی جیتی ہوئی یا رکھی ہوئی رقم میں سے ادائیگی کرنی پڑ سکتی ہے۔

لیگل ایڈ کے سلسلے میں آپ کا وکیل آپ کو بتا سکتا ہے کہ اگر آپ کو کچھ رقم دینی پڑ سکتی ہے۔ لیکن اگر ہم لیگل ایڈ دینے کا فیصلہ کرتے ہیں تو ہم آپ کو بتائیں گے:

- اگر آپ کو کوئی رقم ادا کرنی پڑے گی تو کتنی ہوگی
- کتنے عرصے تک آپ اقساط ادا کر سکتے ہیں

لیگل ایڈ کے سلسلے میں آپ اپنی آمدنی سے ماہانہ قسطوں میں رقم ادا کر سکتے ہیں۔ عام طور پر جتنی زیادہ رقم آپ کو ادا کرنی ہو اتنا ہی زیادہ وقت ہم آپ کو دیں گے۔

جب آپ لیگل ایڈ کی درخواست دیتے ہیں تو یہ ضروری ہے کہ آپ اپنے وکیل سے کہیں کہ وہ حساب لگا کر آپ کے کیس پر ہونے والے ممکنہ خرچ کے بارے میں ہمیں بتائے۔ اس سے آپ کے پیسے بچ سکتے ہیں، آپ کا وکیل خرچ کی رقم کا اندازہ لگاتا ہے اور ہم اُس کے مطابق شروع میں ہی اُس رقم کی حد مقرر کر سکتے ہیں جو آپ کو ادا کرنی ہے۔ لیکن اگر بعد میں کیس پر اندازے سے زیادہ خرچ آ رہا ہو تو ہم ان دونوں کے درمیان حساب لگائیں گے:

• اندازے کی رقم اور وہ رقم جس کا حساب ہم نے بنیادی طور پر لگایا تھا کہ آپ ادا کریں

• اندازے کی رقم اور کیس کا اصل خرچ

تو آپ کو ان دونوں رقموں میں سے کم والی کی ادائیگی کرنی چاہئے۔

آپ کو اپنی کچھ رقم واپس مل سکتی ہے اگر کیس پر اُس سے کم خرچ آئے جتنا آپ نے ہمیں ادا کیا ہو یا اگر ہمیں خرچے کی کچھ رقم آپ کے مخالف فریق سے واپس مل جائے۔

7.1 اگر آپ کیس ہار جاتے ہیں

اگر آپ اپنا کیس عدالت میں لے کر جاتے ہیں اور آپ کو لیگل ایڈ ملتی ہے تو اس کا مطلب یہ نہیں ہے کہ آپ کے مخالف فریق کا خرچ بھی اس میں شامل ہے۔ تو اگر آپ اپنا کیس ہار جاتے ہیں تو عدالت آپ کو حکم دے سکتی ہے کہ آپ اپنے مخالف فریق کے تمام یا کچھ خرچ کی ادائیگی کریں یا آپ تصفیے کے حصے کے طور پر اُسے ادائیگی کرنے کیلئے متفق ہو سکتے ہیں۔ کسی بھی صورت میں آپ کو یہ رقم خود ادا کرنی چاہئے۔ ہم آپ کیلئے ادائیگی نہیں کر سکتے۔ آپ کا وکیل اس کے بارے میں آپ کو مزید معلومات دے گا جب آپ یہ فیصلہ کر رہے ہوں گے کہ آیا آپ کو اپنا کیس عدالت میں لے کر جانا چاہئے۔

8 میں اپنی رقم کیسے ادا کرتا ہوں؟

ذیل میں درج رقم آپ کو اُس رقم کے بارے میں بتاتی ہیں جو آپ لیگل ایڈ کے سلسلے میں ہمیں ادا کرتے ہیں۔ مشورہ اور مدد کے سلسلے میں ادا کی جانے والی رقم پر ان کا اطلاق نہیں ہوتا ہے۔ آپ یہ رقم براہ راست اپنے وکیل کو دیتے ہیں جو آپ کو بتائے گا کہ آپ کو کتنی رقم ادا کرنی ہے۔

اگر آپ کو ہمیں رقم ادا کرنی پڑتی ہے جس کی بنیاد آمدنی پر ہو تو ہم عموماً آپ کو قسطوں میں ادا کرنے کی اجازت دیتے ہیں۔ ہم آپ کو بتائیں گے کہ کتنی اقساط دینی ہیں اور کتنے عرصے تک دینی ہوں گی۔ اس کا انحصار گُل رقم پر ہے جو آپ کو ادا کرنی پڑتی ہے۔ عام طور پر ہم اتنی رقم کی اجازت دیں گے:

• £500 تک کی رقم ماہانہ 20 قسطوں میں ادا کی جائے

• £501 تا £1,000 کی رقم ماہانہ 30 قسطوں میں ادا کی جائے

• £1,001 تا £1,500 کی رقم ماہانہ 36 قسطوں میں ادا کی جائے

• £1,501 تا £2,000 کی رقم ماہانہ 42 قسطوں میں ادا کی جائے

• £2,000 سے زائد رقم ماہانہ 48 قسطوں میں ادا کی جائے

اگر آپ کا خیال ہو کہ آپ کو اس مدت میں پیسہ ادا کرنے میں مشکل ہوگی تو بعض اوقات ہم آپ کو ادائیگی کیلئے زیادہ لمبا عرصہ دے سکتے ہیں۔ آپ کو ہمیں وجوہات بتانی ہوں گی کہ ہمیں آپ کو ایسا کرنے کی اجازت کیوں دینی چاہئے۔

اگر آپ کو ہمیں رقم ادا کرنی پڑتی ہے جس کی بنیاد آپ کے جمع شدہ سرمائے پر ہو تو ہم عموماً آپ کو اکٹھی رقم ادا کرنے کیلئے کہیں گے۔

9 مجھے اور کن باتوں کے بارے میں سوچنا چاہئے اس سے پہلے کہ میں مدد کیلئے درخواست دوں؟

اس سے پہلے کہ آپ مشورہ اور مدد لیگل ایڈ کیلئے درخواست دیں برائے مہربانی اس بات پر غور کریں کہ آخر میں آپ کو کتنا پیسہ ادا کرنا پڑ سکتا ہے۔ ہم نے اس کے بارے میں

اپنے کتابچے سول لیگل ایڈ - آپ کو کتنی رقم اد کرنی پڑ سکتی ہے، میں مزید وضاحت کی ہے۔

جب آپ لیگل ایڈ کیلئے درخواست دیتے ہیں تو آپ کا وکیل آپ کو ایک کتابچہ دے گا، سول لیگل ایڈ - درخواست کنندگان کیلئے معلومات، یہ کتابچہ لیگل ایڈ کے بارے میں مزید وضاحت کرتا ہے۔

برائے مہربانی کتابچوں کو دھیان سے پڑھیں۔ آپ کا وکیل اندازہ لگائے گا کہ اگر آپ کو کوئی رقم اد کرنی پڑتی ہے تو کتنی ہوگی اور وضاحت کرے گا کہ اس کا حساب کیسے لگایا گیا ہے۔ اگر آپ کو کسی بات کی سمجھ نہ آئے تو آپ ہمارے مالی تشخیص کرنے والے یونٹ سے رابطہ کر سکتے ہیں (پہلے صفحے کے اندر دیکھیں)۔

یاد رکھیں کہ اگر آپ مشورے اور مدد کے بعد لیگل ایڈ لینا چاہتے ہیں تو آپ اپنے وکیل سے پوچھیں کہ وہ حساب لگا کر کیس پر ہونے والے ممکنہ خرچ کے بارے میں ہمیں بتائے۔ جیسے کہ سیکشن 7 میں کہا گیا ہے، اس سے آپ کے پیسے بچ سکتے ہیں۔

آپ کا وکیل آپ کو اس کے بارے میں بھی مشورہ اور مدد دے سکتا ہے کہ آپ پر کلا بیک کا اطلاق کیسے ہو سکتا ہے (سیکشن 7 کو دیکھیں)۔ اگر کیس کے نتیجے میں آپ کوئی پیسہ یا پراپرٹی جیتتے ہیں یا رکھتے ہیں تو آپ کو اسے کیس کے خرچ کو پورا کرنے کیلئے استعمال کرنا پڑ سکتا ہے۔ اگر آپ کے معاملے میں ایسا ہوتا ہے تو وکیل کو آپ کو اس کتابچے کی ایک نقل دینی چاہئے سول لیگل ایڈ - آپ کو کتنا پیسہ ادا کرنا پڑ سکتا ہے۔

آپ کا وکیل آپ کو بتا سکتا ہے کہ آپ لیگل اسسٹنس لینے کے اہل نہیں ہیں، لیکن اُس کے خواہش ہوگی کہ وہ نجی طور آپ کا کیس لے اور آپ سے پیسہ وصول کرے۔ اگر ایسا ہوتا ہے تو ہم مشورہ دیتے ہیں کہ آپ:

- اپنے وکیل سے پوچھیں کہ وہ آپ کو ایسا کرنے کی وجوہات کے بارے میں تفصیل سے بتائے
- اس سے پہلے کہ وہ آپ کیلئے کام شروع کرے آپ اس بات کا یقین کریں کہ آپ اُس کے کام کی شرائط کو سمجھیں اور اُن سے متفق ہوں۔

یاد رکھیں کہ اگر آپ کو اپنی مالی اہلیت کے بارے میں کچھ پوچھنا ہو تو آپ ہمیشہ ہمارے مالی تشخیص کرنے والے یونٹ سے رابطہ کر سکتے ہیں۔

آپ اپنے مالی حالات کے بارے میں جو معلومات ہمیں دیتے ہیں اُن کو مکمل اور درست ہونا چاہئے۔ اگر آپ جان بوجھ کر ہمیں غلط معلومات دیتے ہیں:-

- تو ہم آپ کی لیگل ایڈ روک سکتے ہیں
- آپ کو لیگل ایڈ کے پیسے واپس دینے پڑ سکتے ہیں جو آپ نے اپنے کیس کیلئے لئے تھے
- آپ کے خلاف فوجداری کارروائی ہو سکتی ہے۔

10 آپ اُن معلومات کو کیسے استعمال کریں گے جو میں آپ کو دوں گا؟

لیگل ایڈ کیلئے درخواست دے کر آپ ہمیں اس بات کی اجازت دیتے ہیں کہ ہم بورڈ کے اندر معلومات کے متعلق بات چیت کریں اور جہاں ضروری ہو بورڈ سے باہر دوسرے لوگوں کے ساتھ بات کریں۔ مثال کے طور پر، ہم آپ کے آجر کے ساتھ آپ کی آمدنی کے بارے میں بات کر سکتے ہیں یا ڈیپارٹمنٹ فار ورک اینڈ پینشنز سے اُن پینشنس کے بارے میں بات کر سکتے ہیں جو آپ لے رہے ہیں۔

لاء سوسائٹی آف سکاٹ لینڈ کی نمائندگی کرنے والے وکیل بھی آپ کی درخواست پر درج معلومات کو دیکھ سکتے ہیں، یہ اُس جانچ کا حصہ ہوتا ہے جو سوسائٹی بغیر کسی ترتیب کے بہتر معیار کو یقینی بنانے کیلئے سرانجام دیتی ہے۔

قانون کے مطابق ہمیں اس سلسلے میں بے حد محتاط رہنا پڑتا ہے کہ ہم اُن معلومات کو کیسے استعمال کرتے ہیں جو لوگوں نے ہمیں دی ہوں۔ ہم عام طور پر لیگل ایڈ کیلئے دی گئی درخواست کے ساتھ معلومات کو آگے بپھرائیں گے صرف اُس صورت میں جب وہ شخص ہمیں اس بات کی اجازت دے جس نے ہمیں یہ درخواست دی ہو یا اگر قانون یہ کہے

کہ ہمیں ایسا کرنا چاہئے۔ تاہم اگر آپ کسی سے جیسے کہ اپنے MSP سے کہتے ہیں کہ وہ آپ کے کیس کے بارے میں ہم سے رابطہ کرے تو ہم یہ سمجھیں گے کہ آپ نے ایسا کر کے ہمیں اس بات کی اجازت دی ہے کہ ہم اُس کے ساتھ آپ کے کیس کے بارے میں بات چیت کریں۔

ہمارے فرانسس میں یہ بھی شامل ہوتا ہے کہ ہم خاص معلومات کو پوشیدہ رکھیں اور دیگر معلومات کو ڈاٹا پروفیکشن اینڈ فریڈم آف انفارمیشن ایکٹس کے تحت دوسروں کو دیں۔ مثال کے طور پر ہم کسی دوسرے شخص کے بارے میں ذاتی معلومات آپ کو نہیں دے سکتے۔ لیکن آپ کو یہ حق حاصل ہے کہ آپ اُن معلومات کے بارے میں ہم سے پوچھیں جو ہم آپ کے بارے میں رکھتے ہیں اور کچھ دیگر معلومات جو ہم لیگل ایڈ کے بارے میں رکھتے ہیں اور یہ کہ ہم کیسے کام کرتے ہیں۔

اگر آپ ہمیں فون کرتے ہیں تو ہم بعض اوقات آپ کی شناخت کا پتہ کرنے کیلئے بھی معلومات کو استعمال کرتے ہیں۔ ہم خاص معلومات بھی اکٹھی کرتے ہیں اس بات کے یقین کیلئے کہ ہمارے کام کرنے کے طریقوں سے غیر قانونی طور پر کوئی تفریق و امتیاز نہ ہو اور برابری کے مواقع ہوں اور سب کی رسائی ہو۔

اگر آپ اس کے بارے میں مزید جاننا چاہتے ہیں کہ ہمیں دی جانے والی معلومات کو ہم کیسے استعمال کرتے ہیں تو برائے مہربانی ہمارے کتابچے ایکسس ٹو انفارمیشن کو پڑھیں جو وضاحت کرتا ہے کہ:

- آپ کیسے پتہ لگا سکتے ہیں کہ ہم آپ کے بارے میں کیا معلومات رکھتے ہیں
- ہم آپ کے بارے میں جو معلومات رکھتے ہیں ہم اُن کا استعمال کیسے کریں گے
- آپ ہمارے دیگر ریکارڈز اور سرکاری معلومات تک کیسے رسائی حاصل کر سکتے ہیں

11 اگر میں آپ یا اپنے وکیل کے کام کرنے کے طریقے سے ناخوش ہوں تو کیا کرنا ہوتا ہے؟

ہمارا کتابچہ سکاٹس لیگل ایڈ بورڈ کے بارے میں کمپلینٹس اینڈ کو منٹس ہمارے شکایات کے طریق کار کے بارے میں وضاحت کرتا ہے۔ آپ یہ کتابچہ ہم سے لے سکتے ہیں (اس کتابچے کے اندر کے صفحے پر ہم سے رابطے کی تفصیلات دیکھیں) یا آپ ہماری ویب سائٹ پر بھی دیکھ سکتے ہیں www.slab.org.uk۔

اپنے وکیل کے بارے میں شکایت کرنے کیلئے آپ کو پہلے اُس سے بات کرنی چاہئے۔ اگر آپ پھر بھی مطمئن نہ ہوں تو آپ کو ادارے میں موجود اُس شخص سے بات کرنی چاہئے جو شکایات کو نمٹاتا ہے؛ وہ آپ کی مشکل کو حل کرنے کی کوشش کرے گا۔ اگر آپ پھر بھی صورتحال کے بارے میں ناخوش ہیں تو آپ لاء سوسائٹی آف سکاٹ لینڈ سے رابطہ کر سکتے ہیں (پہلے صفحے کے اندر رابطے کی تفصیلات دیکھیں)۔

اپنے ایڈووکیٹ کے بارے میں شکایت کرنے کیلئے آپ نیکلٹی آف ایڈووکیٹ سے رابطہ کریں جس کا پتہ یہ ہے:

0131 226 5071 ٹیلیفون: Faculty of Advocates, Advocates Library, Parliament House, Edinburgh EH1 1RF

اُس عدالت کے بارے میں شکایت کرنے کیلئے جس میں آپ کا کیس چلا ہو۔ سکاٹس کورٹ سروس سے رابطہ کریں، اس کا پتہ یہ ہے:

0131 229 9200 ٹیلیفون: Scottish Court Service, Hayweight House, 23 Lauriston Street, Edinburgh ED3 9DQ

12 میں کیسے پتہ لگا سکتا ہوں کہ میں مالی لحاظ سے مشورہ اور مدد یا لیگل ایڈ لینے کا حقدار ہوں؟

اس بات کا پتہ لگانے کیلئے کہ آپ مالی لحاظ سے حقدار ہیں:

- مشورے اور مدد کیلئے سیکشن 12.1 کو دیکھیں
- لیگل ایڈ کیلئے سیکشن 12.2 کو دیکھیں

دکھائی گئی رقم ہر سال بدلتی ہے، برائے مہربانی اس بات کا یقین کریں کہ آپ اس کتابچے کی نئی اشاعت کو دیکھیں۔

12.1 کیا میں مالی لحاظ سے مشورہ اور مدد لینے کا حقدار ہوں

فوجداری معاملات اور بچوں کے مقدمات سے متعلق معاملات کیلئے برائے مہربانی ہمارا کتابچہ 'کیا میں مشورے اور مدد کا حقدار ہوں - فوجداری یا بچوں کے مقدمات؟

حقدار بننے کیلئے آپ کو دکھانا چاہئے کہ آپ کی آمدنی اور سرمایہ دونوں (بچت کی رقوم اور ایسی قیمتی اشیاء جن کے آپ مالک ہوں) - کانسٹریٹ پارلیمنٹ کی جانب سے مقرر کردہ حالیہ مالی حدود کے اندر ہیں۔

ان طریقوں پر عمل کریں کہ آیا آپ مالی لحاظ سے حقدار ہو سکتے ہیں۔ آپ آن لائن بھی حساب کر سکتے ہیں۔ ہماری ویب سائٹ پر دیکھیں اور پتہ لگائیں کہ آپ مالی لحاظ سے حقدار ہیں www.slabb.org.uk۔

یہ رقوم صرف آپ کی رہنمائی کیلئے ہیں اور آپ کا وکیل:

- آپ کو سمجھائے گا اگر آپ درخواست دینے کا فیصلہ کریں گے
- صحیح رقوم کے بارے میں بتائے گا
- آپ کو بتائے گا کہ آیا آپ اہل ہیں

پہلا مرحلہ: کیا آپ کا ساتھی ہے جس کی آمدنی اور سرمائے کے بارے میں ہمیں جاننے کی ضرورت ہے؟

'ساتھی' سے ہمارا مطلب ہے جس کے ساتھ آپ عموماً ایک جوڑے کی حیثیت سے رہتے ہیں، خواہ آپ:

- شادی شدہ ہوں یا نہیں
- ایک ہی جنس سے تعلق رکھتے ہوں یا مختلف سے

اگر آپ کا ساتھی ہے تو ہر مرحلے پر مجموعی رقوم میں اُس کے وسائل کو بھی شامل کرنا چاہئے ججواس کے:

- آپ ایک دوسرے سے الگ رہتے ہوں
- وہ آپ کی قانونی مشکل کا حصہ ہو یا آپ کے کیس میں مخالف فریق ہو
- ایسا کرنا نامناسب اور بے حد مشکل ہو گا۔ اگر ایسا ہو تو آپ کو اپنے وکیل سے بات کرنی چاہئے۔

دوسرا مرحلہ: کیا آپ یا آپ کا ساتھی انکم سپورٹ یا انکم بیڈ جاب سیکرٹریٹ لیتے ہیں؟

اگر آپ میں سے کوئی ایک ان میں سے کوئی بینیفٹس لیتا ہے تو آپ خود کارانہ طور پر آمدنی کے لحاظ سے مشورے اور مدد کیلئے حقدار ہوتے ہیں اور آپ کو کوئی پیسہ نہیں دینا پڑے گا۔ سیدھے مرحلہ نمبر 8 پر جائیں یہ دیکھنے کیلئے کہ آپ اپنے سرمائے کے لحاظ سے حقدار ہیں۔

اگر آپ میں سے کوئی بھی ان بینیفٹس کو نہیں لیتا تو تیسرے مرحلے پر جائیں۔

تیسرا مرحلہ: اپنی ہفتہ وار آمدنی کا حساب لگائیں

'ٹیکس کی ادائیگی کے بعد ہفتہ وار آمدنی' سے ہمارا مطلب آپ کی اور آپ کے ساتھی کی، ہر ذرائع سے حاصل ہونے والی، مجموعی آمدنی جو آپ کو ہر ہفتے ملتی ہے، ٹیکس اور نیشنل انشورنس نمبر کی رقم نکالنے کے بعد، اگر آپ ملازمت کرتے ہیں یا اپنا کاروبار کرتے ہیں۔ اگر آپ ماہانہ آمدنی وصول کرتے ہیں، ماہانہ آمدنی کو 12 سے ضرب دیں اور پھر 52 سے تقسیم کریں اور ہفتہ وار آمدنی کا حساب لگائیں۔ اعداد کو جمع کرنے کے عمل کو آسان تر بنانے کیلئے اوپر کی جانب یا نیچے کی جانب کے قریبی پاؤنڈ تک جائیں۔

یہ صرف آپ کی رہنمائی کیلئے ہے کہ آیا آپ مالی لحاظ سے اہل ہو سکتے ہیں۔ اگر آپ مشورے اور مدد کیلئے درخواست دیتے ہیں تو آپ کا وکیل:

- ان رقوم کے بارے میں آپ سے بات کرے گا
- آپ کی ٹیکس کی ادائیگی کے بعد ہفتہ وار آمدنی کا حساب لگائے گا، سات دن تک کیلئے اور آپ کی درخواست کی تاریخ شامل ہو

آپ کو ضرور شامل کرنا چاہئے

- آمدنی (ٹپس بھی شامل ہوں) کاروبار سے حاصل ہونے والی رقم یا منافع
- دیکھ بھال اور پرورش کیلئے رقوم (بجز اس کے کہ چائلڈ سپورٹ ایجنسی کے ذریعے ادائیگی ہو)
- نجی اور ملازمت کی پینشنز
- بیمار ہونے کی صورت میں کام سے ملنے والی تنخواہ
- بچے کی پیدائش کیلئے چھٹی کی تنخواہ
- طالب علم کو ملنے والی گرانٹ یا برسریر (مالی مدد) (لیکن قرضہ برائے طالب علم نہیں)
- نیشنل اسٹائل سپورٹ سروس (NASS) سے مالی مدد
- دوستوں اور رشتہ داروں سے ملنے والا پیسہ (قرضوں کے علاوہ)
- بچت کی رقوم سے اور کسی کام میں لگائے گئے پیسوں سے ہونے والی آمدنی)
- حصص کا منافع

شامل نہ کریں

- اسٹینڈنس الاؤنس
- کام پر واپس جانے کا بونس (رقم)
- بریومنٹ الاؤنس
- بریومنٹ پے منٹ (رقم)
- بچے کی پرورش اور دیکھ بھال کیلئے بونس • چائلڈ بینیفٹ
- بچے کی پرورش اور دیکھ بھال کی رقم (چائلڈ سپورٹ ایجنسی کے ذریعے ادائیگی ہوتی ہے)
- چائلڈ ٹیکس کریڈٹ
- کرسمس بونس
- کونٹری بیوشن میڈ جا ب سیکر ز الاؤنس
- کونسل ٹیکس بینیفٹ
- ڈس ایبلٹی لوگ الاؤنس
- گارڈینز الاؤنس
- ہاؤسنگ بینیفٹ
- معذوری کا بینیفٹ
- انڈسٹریل انجری ڈس ایبل منٹ پینشن
- ان ویلڈ کیئر الاؤنس
- پینشن کریڈٹ
- شدید معذوری کا الاؤنس
- سٹیٹ ریٹائرمنٹ پینشن
- قانونی طور پر بچے کی پیدائش پر ملنے والی تنخواہ (پیشے سے متعلق نہیں)
- قانونی طور پر ملنے والی بیماری کی تنخواہ (پیشے سے متعلق نہیں)

- وکٹوریہ کراس یا جارج کراس رکھنے والوں کو ملنے والی رقوم
- جنگ میں معذور ہونے والوں کو ملنے والی پنشن
- جنگ کے نتیجے میں ہونے والے بیوہ اور رائڈ کی پنشن
- بیوہ یا رائڈ ماں یا باپ کا الاؤنس
- ورکنگ ٹیکس کریڈٹ

یہ آپ کی ٹیکس کی ادائیگی کے بعد گل ہفتہ وار آمدنی ہے - اس خانے میں رقم لکھیں:

باکس 1

£

چوتھا مرحلہ: اگر آپ دیکھ بھال یا پرورش کیلئے رقم دیتے ہیں۔

اس خانے میں دیکھ بھال کیلئے ادا کی جانے والی ہفتہ وار رقم لکھیں:

باکس 2

£

پانچواں مرحلہ: ذیل میں دیئے گئے الاؤنسز کو جمع کریں جو آپ کے ساتھی اور ہر دست نگر فرد کیلئے ہیں (بالغ یا بچہ) 'دست نگر' سے ہمارا مطلب یہ ہے کہ کوئی بچہ یا ایک فرد جو آپ کے ساتھ رہتا ہو جس کی اپنی کوئی آمدنی نہ ہو۔

£33.65	ساتھی
£47.45	دست نگر: ہر بچہ کیلئے
£47.45	دست نگر: ہر بالغ کیلئے (ساتھی کے علاوہ)

یہ آپ کے ہفتہ وار الاؤنسز ہیں - گل رقم کو اس خانے میں لکھیں:

باکس 3

£

چھٹا مرحلہ: ٹیکس کی ادائیگی کے بعد اپنی ہفتہ وار خالص آمدنی کا حساب لگائیں۔

ٹیکس کی ادائیگی کے بعد اپنی ہفتہ وار آمدنی کو لیں (پہلے خانے کو دیکھیں)، اور اپنی ہفتہ وار دیکھ بھال کیلئے ادا کی جانے والی رقم (دوسرے خانے میں دیکھیں) اور اپنے ہفتہ وار الاؤنسز کو تفریق کریں۔ ذیل میں دیا گیا گوشوارہ ایسا کرنے میں آپ کی مدد کرتا ہے۔ جو رقم بچتی ہے وہ آپ کی ٹیکس کی ادائیگی کے بعد خالص آمدنی ہے۔

باکس نمبر 1 سے رقم لکھیں (ٹیکس کی ادائیگی کے بعد ہفتہ وار آمدنی)

باکس 1

£

تفریق کریں

باکس نمبر 2 سے رقم لکھیں (دیکھ بھال کیلئے رقم)

باکس 2

£

تفریق کریں

باکس نمبر 3 سے رقم لکھیں (ہفتہ وار الاؤنسز)

باکس 3

£

باکس 4

£

برابر ہے

ٹیکس اور سب ادا ٹیکوں کے بعد ہفتہ وار خالص آمدنی

ساتواں مرحلہ: کیا آپ کی ٹیکس کی ادائیگی کے بعد خالص آمدنی کا مطلب یہ ہے کہ آپ مشورے اور مدد کے حقدار ہیں؟
اگر آپ کی ہفتہ وار خالص آمدنی £215 سے زیادہ ہے تو پھر آپ مشورے اور مدد کے حقدار نہیں ہیں۔

اگر یہ £215 ہے یا اس سے کم ہے تو پھر آپ آمدنی کی بنیاد پر حقدار ہیں، لیکن آپ کو سیکشن 8 کو دیکھنا چاہئے یہ پتہ کرنے کیلئے کہ آپ اپنے سرمائے کی بنیاد پر حقدار ہیں۔
آپ کو رقم ادا کرنی پڑ سکتی ہے - 12 نمبر مرحلے میں دیکھیں۔

آٹھواں مرحلہ: اب اپنے کل سرمائے کا حساب لگائیں

اب آپ نے حساب لگایا ہے کہ آپ آمدنی کی بنیاد پر حقدار ہیں، آپ یہ پتہ لگانے کی ضرورت ہے کہ اگر آپ سرمائے کی بنیاد پر حقدار ہیں۔ 'کمپیوٹل' سے ہماری مراد بچت کی رقم اور کوئی قیمتی اشیاء ہیں جن کے آپ مالک ہیں۔

اپنے اور اپنے ساتھی کے تمام سرمائے کو جمع کریں (بجز اس کے کہ ہمیں اُس کے وسائل کے بارے میں جاننے کی ضرورت نہ پڑے - پہلے مرحلے کو دیکھیں)

سرمائے کی مثالیں ہیں:

- وہ رقم جو اُس تمام زمین اور عمارتوں کے مقابل اُدھار لے جاسکتی ہے جس کے آپ یا آپ کا ساتھی مالک ہوں (لیکن اس میں گھر شامل نہیں ہے جس میں آپ رہتے ہیں)، مشترکہ کاروبار سے ہونے والا منافع بھی شامل ہے۔
- بینک میں رکھی رقم، بلڈنگ سوسائٹی، پوسٹ آفس، پریمیئم بانڈز، نیشنل سیوننگز سٹیٹس اور مزید کچھ
- انوسٹمنٹ، سٹاکس اینڈ شیئرز (حصص)
- وہ رقم جو انشورنس پالیسیز پر اُدھار لی جاسکتی ہے (ٹائم شیئرز سے فائدہ بھی شامل ہے)
- غیر ضروری اشیاء کی قیمت، جیسے کہ کشتی، کاروان، دوسری کار، جیولری (لیکن شادی اور منگنی کی انگوٹھی شامل نہیں) پر اپنی اشیاء یا ایسی اشیاء جو منافع کمانے کی غرض سے خریدی گئی ہوں۔
- وہ پیسہ جو کسی نے آپ یا آپ کے ساتھی سے اُدھار لے رکھا ہو
- کسی مرنے والے کی وصیت کے مطابق آپ کو پیسہ ملنے والا ہو
- کسی ٹرسٹ فنڈ سے پیسہ ملنے والا ہو
- وہ پیسہ جو کاروباری اثاثوں کے مقابل اُدھار لیا جاسکے
- نوکری ختم ہو جانے پر ملنے والی رقم

شامل نہ کریں

- وہ گھر جس میں آپ رہتے ہیں
- آپ کا گھریلو فرنیچر اور کپڑے
- اوزار اور سامان جن کی آپ کو اپنے کام کیلئے ضرورت ہے
- کسی پراپرٹی یا شے کی قیمت جو کہ جھگڑے کی بنیاد ہے۔

یہ آپ کا مجموعی سرمایہ ہے - اس خانے میں رقم لکھیں :

باکس 5 £

نواں مرحلہ: ہر دست نگر فرد (بالغ یا بچہ) جو آپ کے ساتھ رہتا ہے، کیلئے درج ذیل الاؤنسز کو سرمائے کے مقابل جمع کریں۔

الائونسز ہیں:

£335	پہلے دست نگر فرد کیلئے
£200	دوسرے دست نگر فرد کیلئے
£100	ہر اضافی دست نگر فرد کیلئے

یہ آپ کے الاؤنسز ہیں - یہاں خانے میں مجموعی رقم لکھیں:

باکس 6 £

دسواں مرحلہ: اپنے گُل خالص سرمائے کا حساب لگائیں۔

اپنے گُل سرمائے کو لیں (باکس نمبر 8) اور اپنے الاؤنسز کی تفریق کریں (باکس نمبر 6)۔ جو رقم جواب میں آئے گی وہ آپ کا گُل خالص سرمایہ ہے۔

باکس نمبر 5 سے رقم (مجموعی سرمایہ) باکس 5 £

تفریق کریں
باکس نمبر 6 سے رقم
(الائونسز)

برابر
گُل خالص سرمایہ

مشورے اور مدد کے سلسلے میں اگر آپ کا گُل خالص سرمایہ £1,502 یا اس سے کم ہے تو آپ سرمائے کی بنیاد پر حقدار ہیں۔ اگر آپ پینشنرز ہیں تو آپ حقدار ہو سکتے ہیں خواہ آپ کا سرمایہ £1,502 سے زیادہ ہو۔ اس کے بارے میں اپنے وکیل سے پوچھیں۔

مرحلہ نمبر 11: کیا آپ مشورے اور مدد کے حقدار ہیں؟

آپ مشورے اور مدد کے حقدار ہو سکتے ہیں اگر:

- اگر آپ کی خالص آمدنی (باکس نمبر 4 میں درج رقم) £215 یا اس سے کم ہے (یا آپ انکم سپورٹ یا انکم میڈ جا ب سیکرز الاؤنس لیتے ہیں) اور
- آپ کا خالص سرمایہ (باکس نمبر 7 میں درج رقم) £1,502 یا اس سے کم ہے لیکن اگر آپ پینشنرز ہیں اور آپ کا سرمایہ £1,502 سے زیادہ ہے تو آپ پھر بھی حقدار ہو سکتے ہیں - اس کے بارے میں اپنے وکیل سے بات کریں۔

اگر آپ کا خیال ہے کہ آپ حقدار ہیں تو اس بات کا یقین کریں کہ آپ نے پتہ لگایا ہے کہ آیا آپ کو اپنی آمدنی کی بنیاد پر کوئی رقم ادا کرنی پڑے گی (مرحلہ نمبر 12 کو دیکھیں) مشورے اور مدد کے سلسلے میں آپ کو اپنے سرمائے کی بنیاد پر کوئی رقم ادا نہیں کرنی پڑے گی۔

- اگر آپ مشورے اور مدد کیلئے درخواست دینے کا فیصلہ کرتے ہیں تو جب آپ اپنے وکیل کو پہلی بار ملنے جاتے ہیں، آپ کو اپنی تنخواہ اور سرمائے کا ثبوت ساتھ لے کر جانا چاہئے۔ مثال کے طور پر آپ کو لے کر جانا چاہئے:
- حالیہ تنخواہ کی سلیپس اور اگر آپ کا اپنا کام ہے تو اپنے اکاؤنٹس کی تفصیل
 - پنشن اور بینیفٹ آرڈر بکس
 - بینیفٹس ملنے کے متعلق حالیہ خط یا بینیفٹس کا اطلاع نامہ
 - بچت کی رقوم کی تفصیلات - مثال کے طور پر ایک بینک سٹیٹمنٹ یا پاس بک۔

اگر آپ آغاز میں ہی یہ ثبوت فراہم نہیں کرتے تو آپ کی درخواست میں تاخیر ہو سکتی ہے۔ جب تک کہ آپ کا وکیل مطمئن نہیں ہو جاتا کہ آپ نے اپنے مالی حالات کے بارے میں جو معلومات دی ہیں وہ درست ہیں، وہ آپ کیلئے کام کرنا شروع نہیں کر سکتا۔

آپ کے وکیل کو اس بات کا یقین بھی کرنا پڑے گا کہ جس معاملے کے متعلق آپ مشورہ مانگ رہے ہیں وہ سکاٹ لینڈ کے قانون کے تحت مناسب ہے۔

مرحلہ نمبر 12: آپ کو کیا داکرنا پڑ سکتا ہے۔

یہ آپ کی خالص آمدنی پر منحصر ہے، آپ کو رقم ادا کرنی پڑ سکتی ہے۔ اس کا حساب اس طریقے سے لگایا جاتا ہے:

گوشوارہ نمبر 1

ادائیگی جانے والی رقم	ہفتہ وار خالص آمدنی
کوئی رقم ادا نہیں کرنی ہے	خالص آمدنی £91 یا کم
£7	£91 سے زیادہ لیکن £98 سے زیادہ نہیں
£14	£98 سے زیادہ لیکن £105 سے زیادہ نہیں
£21	£105 سے زیادہ لیکن £112 سے زیادہ نہیں
£28	£112 سے زیادہ لیکن £119 سے زیادہ نہیں
£35	£119 سے زیادہ لیکن £126 سے زیادہ نہیں
£42	£126 سے زیادہ لیکن £133 سے زیادہ نہیں
£49	£133 سے زیادہ لیکن £140 سے زیادہ نہیں
£56	£140 سے زیادہ لیکن £147 سے زیادہ نہیں
£63	£147 سے زیادہ لیکن £154 سے زیادہ نہیں
£70	£154 سے زیادہ لیکن £161 سے زیادہ نہیں
£77	£161 سے زیادہ لیکن £168 سے زیادہ نہیں
£84	£168 سے زیادہ لیکن £175 سے زیادہ نہیں
£91	£175 سے زیادہ لیکن £182 سے زیادہ نہیں
£98	£182 سے زیادہ لیکن £189 سے زیادہ نہیں
£105	£189 سے زیادہ لیکن £196 سے زیادہ نہیں
£112	£196 سے زیادہ لیکن £203 سے زیادہ نہیں
£119	£203 سے زیادہ لیکن £210 سے زیادہ نہیں
£124	£210 سے زیادہ لیکن £215 سے زیادہ نہیں
مشورہ اور مدد لینے کی اہلیت نہیں رکھتے ہیں	£215 سے زیادہ

اگر آپ کو رقم ادا کرنی پڑتی ہے تو یہ آپ اپنے وکیل کو ادا کرتے ہیں۔ وہ آپ سے بات چیت کرے گا کہ آپ نے رقم کیسے ادا کرنی ہے، اکٹھی ادا کرنی ہے یا قسطوں میں ادا کرنی ہے۔

تشخیصی صلاح و مشورہ

بعض اوقات آپ کا وکیل آپ کو ”تشخیصی“ مشورہ اور مدد فراہم کر سکتا ہے۔ اس طرح اُسے آپ کے مسئلے کو مزید سمجھنے میں مدد ملتی ہے اور وہ فیصلہ کر پاتا ہے کہ آیا وہ مشورے اور مدد کے تحت اس کام میں آپ کی مدد کر سکتا ہے۔۔ ذیل میں دیا گیا گوشوارہ یہ دکھاتا ہے کہ آپ کو اس کام کیلئے کتنی رقم ادا کرنی پڑ سکتی ہے۔ زیادہ سے زیادہ آپ کو £35 ادا کرنے ہوں گے۔ آپ کا وکیل آپ سے بات چیت کرے گا کہ آپ یہ کیسے ادا کر سکتے ہیں۔

اگر وہ یہ فیصلہ کرتا ہے کہ وہ مکمل مشورے اور مدد کے تحت آپ کے مسئلے کے سلسلے میں مدد کر سکتا ہے تو وہ آپ سے رقم کی ادائیگی کیلئے کہہ سکتا ہے جیسے کہ پہلے گوشوارے میں دکھایا گیا ہے۔ اگر وہ ایسا کرتا ہے تو جو رقم آپ نے تشخیصی مشورے اور مدد کیلئے ادا کی ہو، وہ اُس رقم میں سے منفی کر دی جائے گی جو آپ مکمل مشورے اور مدد کیلئے ادا کرتے ہیں۔

اگر آپ کی ہفتہ وار خالص آمدنی £215 سے زیادہ ہے تو آپ تشخیصی مدد اور مشورے کیلئے حقدار نہیں ہوتے۔ اگر یہ £215 یا کم ہے تو آپ آمدنی کی بنیاد پر حقدار ہوتے ہیں لیکن آپ کو مرحلہ نمبر 8 کو دیکھنا چاہئے یہ دیکھنے کیلئے کہ اگر آپ سرمائے کی بنیاد پر حقدار ہیں۔

گوشوارہ نمبر 2

زیادہ سے زیادہ رقم ادا کرنی ہے	ہفتہ وار خالص آمدنی کی حدود
£7	£91 سے زیادہ لیکن £119 پر ہفتہ سے زیادہ نہیں
£14	£119 سے زیادہ لیکن £147 پر ہفتہ سے زیادہ نہیں
£21	£147 سے زیادہ لیکن £175 پر ہفتہ سے زیادہ نہیں
£28	£175 سے زیادہ لیکن £196 پر ہفتہ سے زیادہ نہیں
£35	£196 سے زیادہ لیکن £215 پر ہفتہ سے زیادہ نہیں
مشورے اور مدد کیلئے اہلیت نہیں رکھتے۔	£215 سے زیادہ

مرحلہ نمبر 13: آگے کیا ہوتا ہے؟

اگر آپ حقدار ہیں اور مشورے اور مدد کی درخواست دینا چاہتے ہیں تو بذریعہ وکیل یہ کام کرتے ہیں۔ وکیل کے بارے میں پتہ کرنے کیلئے سیکشن 5 کو دیکھیں۔

اگر آپ مشورے اور مدد کے حقدار نہیں ہیں تو آپ پھر بھی لیگل ایڈ کے حقدار ہو سکتے ہیں یا اس کے برعکس۔ ذیل میں درج صفحات کو پڑھیں اور دیکھیں کہ اگر آپ مالی لحاظ سے لیگل ایڈ کے حقدار ہیں۔

12.2 کیا آپ مالی لحاظ سے لیگل ایڈ کے حقدار ہیں؟

لیگل ایڈ آپ کے وکیل کو آپ کا کیس عدالت میں لے جانے کیلئے فنڈنگ (پیسہ) فراہم کرتی ہے۔ یہ پیسہ کام کی تیاری اور کیس کی سماعت کیلئے ہوتا ہے۔ اگر ایڈووکیٹس اور ماہرین کی ضرورت ہو تو یہ فنڈنگ فراہم کر سکتی ہے۔

ان طریقوں کو استعمال کر کے حساب لگائیں کہ آیا آپ مالی لحاظ سے لیگل ایڈ کے حقدار ہو سکتے ہیں، یا ہماری ویب سائٹ پر دیکھیں اور آن لائن کیلکولیٹر کو استعمال کریں www.slab.org.uk۔ جو کچھ بھی آپ استعمال کریں اُسے صرف ایک سرسری رہنمائی سمجھیں۔

آپ کو ہمیں بھی مطمئن کرنا ہو گا کہ آپ کے کیس کی قانونی بنیاد ہے اور اس کیلئے عوام کا پیسہ استعمال کرنا مناسب ہے۔

اگر آپ اپنی درخواست کے ساتھ آگے جانا چاہتے ہیں۔ تو ہم اس بات کا فیصلہ کرنے کیلئے مکمل طور پر جانچ کریں گے کہ اگر آپ حقدار ہیں۔ آپ کو وکیل کے ذریعے درخواست دینی چاہئے۔ وکیل کے بارے میں پتہ لگانے کیلئے سیکشن 5 کو دیکھیں۔

مرحلہ نمبر 1: کیا آپ کا کوئی ساتھی ہے جس کی تنخواہ اور سرمائے کے بارے میں ہمیں جاننے کی ضرورت ہے؟
'ساتھی' سے ہمارا مطلب وہ شخص ہے جس کے ساتھ آپ عام طور پر ایک جوڑے کی حیثیت سے رہتے ہیں، چاہے آپ ہوں:
• شادی شدہ ہوں یا غیر شادی شدہ
• ہم جنس ہوں یا مختلف جنس سے تعلق رکھتے ہوں۔

اگر آپ کا کوئی ساتھی ہے تو آپ کو اُس کے وسائل ہر مرحلے پر رُمل رقم میں شامل کرنے چاہئیں، بجز اس کے کہ:
• آپ کا ساتھی اس کیس میں آپ کے مخالف ہو
• آپ علیحدہ رہتے ہوں کیونکہ آپ سمجھتے ہیں کہ آپ کے تعلقات ختم ہو چکے ہیں۔

مرحلہ نمبر 2: کیا آپ یا آپ کا ساتھی اکم سپورٹ یا اکم میڈ جا ب سیکرڈ لائونگس لیتے ہیں؟
اگر آپ میں سے کوئی ایک فرد ان میں سے کوئی بینیفٹس لیتا ہے تو آپ آمدنی اور سرمائے دونوں کی بنیاد پر لیگل ایڈ کے حقدار ہیں اور ہم آپ سے آپ کے کیس پر ہونے والے خرچ کے سلسلے میں کوئی رقم ادا کرنے کیلئے نہیں کہیں گے۔

اگر آپ دونوں یہ بینیفٹس نہیں لیتے ہیں تو مرحلہ نمبر 3 پر جائیں۔

مرحلہ نمبر 3: حساب لگائیں کہ اگلے سال آپ کو کُل کتنی (ٹیکس نکالنے سے پہلے) آمدنی ہونے کی توقع ہے۔

لیگل ایڈ کیلئے ہم آپ کی آمدنی کا حساب اس بنیاد پر لگاتے ہیں کہ آپ اس سال میں کتنی آمدنی کی توقع کر سکتے ہیں، یہ اُس تاریخ سے شروع ہوتا ہے جب ہمیں آپ کی درخواست وصول ہوتی ہے۔

رقوم کو جمع کرنے کے عمل کو آسان بنانے کیلئے اوپر کی طرف یا نیچے کی جانب قریبی پاؤنڈ تک جائیں۔

آپ کو ضرور شامل کرنا چاہئے:
• آمدنی، کاروبار سے پیسہ کمانا اور منافع ہونا
• دیکھ بھال کی رقم جو آپ کو کسی ایک فرد سے یا چائلڈ سپورٹ ایجنسی کے ذریعے ملتی ہے
• پیشکش

- سٹیٹ بینیفٹس
- ٹیکس کریڈٹس
- قانونی طور پر ملنے والی بیماری کی تنخواہ
- بچے کی پیدائش پر ملی جانے والی چھٹی کیلئے قانونی طور پر ملنے والی تنخواہ
- طالب علم کو ملنے والی مالی امداد
- دوستوں اور رشتہ داروں سے ملنے والا پیسہ
- بچت کی رقم اور کاروبار وغیرہ میں لگائے گئے پیسے سے ملنے والی رقم
- مشترکہ املاک میں حصص

یہ آپ کی ٹیکس کی کٹوتی کے بغیر سالانہ آمدنی ہے - اس خانے میں اپنی تنخواہ کی رقم لکھیں۔

باکس 1

£

مرحلہ نمبر 4: حساب لگائیں کہ آپ اگلے سال اپنے ہونے والے اخراجات اور الاؤنسز پر کتنی رقم خرچ ہونے کی توقع رکھتے ہیں

- ان اخراجات اور الاؤنسز کو شامل کریں:
- انکم ٹیکس اور نیشنل انشورنس نمبر
- دیکھ بھال کی رقم جو آپ ادا کرتے ہیں
- کام کی وجہ سے بچوں کی دیکھ بھال کروانے پر جو خرچ ہوتا ہے
- کام پر جانے اور واپس آنے کے سفر پر جو خرچ آتا ہے
- گھر پر ہونے والا خرچ:
- مکان کی اقساط یا کرایہ دینا (ہاؤسنگ بینیفٹس کو نکال دیں)
- اینڈ اوٹمنٹ پالیسی پر بیمہ (اگر مارگنٹ کے ساتھ ادا کی گئی ہو)
- رہائش کا خرچ (اگر آپ کرائے پر نہیں رہتے ہیں یا مارگنٹ نہیں دیتے)
- کونسل ٹیکس (رعایت کے بعد)۔

یہ آپ کے سالانہ خرچ کی رقم ہے - اس خانے میں لکھیں:

باکس 2

£

مرحلہ نمبر 5: اپنے ساتھی اور ہر دست نگر فرد (بالغ یا بچہ) کیلئے درج ذیل الاؤنسز کو اکٹھا جمع کریں۔
'دست نگر' سے ہماری مراد ایک بچہ یا کوئی شخص ہے جو کہ آپ کے ساتھ رہتا ہے جس کی اپنی کوئی آمدنی نہیں ہے۔

£1,759	ساتھی
£2,481	دست نگر افراد: ہر بچے کیلئے
£2,481	دست نگر افراد: ہر بالغ کیلئے (ساتھی کے علاوہ)

یہ آپ کے الاؤنسز ہیں - باکس میں رقم لکھیں:

باکس 3

£

مرحلہ نمبر 6: اپنی خالص گُل آمدنی کا حساب لگائیں۔

آپ کی ٹیکس کی کٹوتی سے قبل کی آمدنی (باکس 1 کو دیکھیں) اور اپنے اخراجات کی رقم اور الاؤنسز تفریق کریں (باکس 2) (باکس 3)۔ جو رقم باقی بچتی ہے وہ آپ کی گُل خالص آمدنی ہے۔

باکس 1 میں درج رقم (ٹیکس کی کٹوتی سے قبل سالانہ آمدنی)

£

باکس 1

منفی کریں

باکس 2 میں درج رقم

اخراجات

باکس 2

£

منفی کریں

باکس 3 میں درج رقم

اخراجات

باکس 3

£

برابر

گُل

ٹیکس کی کٹوتی کے بعد خالص آمدنی

باکس 4

£

مرحلہ نمبر 7: اُب اپنے سرمائے کا حساب لگائیں:

'سرمائے' سے ہمارا مطلب پیسہ اور کوئی قیمتی شے جس کے آپ مالک ہوں۔ اپنے اور اپنے ساتھی کے تمام سرمائے کو جمع کریں (بجز اس کے کہ ہمیں اُس کے وسائل کو جاننے کی ضرورت نہ پڑے۔ سیکشن 1 کو دیکھیں)۔

سرمائے کی مثالیں ہیں:

- آپ اور آپ کے ساتھی کی تمام زمین اور عمارتوں کی قیمت، اُس مکان کے علاوہ جس میں آپ رہتے ہیں، ٹائم شیئرز کا منافع شامل ہے
- بینک، بلڈنگ سوسائٹی، پوسٹ آفس، پریمیم بانڈز کا پیسہ، نیشنل سیونگز سٹیفنڈیشن اور مزید کچھ
- کسی کام میں پیسہ لگایا ہو، سٹاکس، حصص
- وہ پیسہ جو انشورنس پالیسیوں کے مقابل اُدھار لیا جاسکے
- قیمتی اشیاء جو آپ کی ملکیت میں ہوں، جیسے کہ کشتی، کاروان، چیلری (لیکن شادی یا منگنی کی انگوٹھی نہیں)، قدیم اشیاء جو روپیہ لگا کر منافع کمانے کیلئے خریدی گئی ہوں۔
- وہ پیسہ جو آپ یا آپ کے ساتھی کو کسی نے ادا کرنا ہو۔
- وہ پیسہ جو کسی کے مرنے پر اُس کی وصیت کے مطابق آپ کو ملنے والا ہو۔
- ٹرسٹ فنڈ سے ملنے والا پیسہ
- وہ پیسہ آپ یا آپ کے ساتھی کے کاروبار سے نکالا جاسکتا ہے یا جو کاروباری اثاثوں کے مقابل اُدھار لیا جاسکتا ہے۔

شامل نہ کریں:

- آپ کے اوزار جو آپ کو اپنے کام کیلئے چاہئیں
- کسی پراپرٹی یا شے کی قیمت جو کورٹ کیس میں زیر معاملہ ہو (مثال کے طور پر ایک ہولی ڈے کا ٹیچ (مکان) عام طور پر شامل کیا جائے گا لیکن اگر طلاق کے کیس کے تصفیے کے سلسلے میں ملکیت کا جھگڑا ہو تو نہیں کیا جائے گا۔

• اُس مکان کی قیمت جس میں آپ رہتے ہیں۔

یہ رقم آپ کا خالص سرمایہ ہے۔ باکس میں لکھیں:

باکس 5 £

مرحلہ نمبر 8: کیا آپ لیگل ایڈ کے حقدار ہیں؟

آپ کو آمدنی اور سرمایہ دونوں کیلئے مالی جانچ پر پورا اُترنا ہوگا۔ اگر آپ حقدار ہوں تو آپ کو اپنی آمدنی یا سرمائے دونوں میں سے ادائیگی کرنی پڑے گی۔
اگر ٹیکس کی کٹوتی کے بعد آپ کی خالص آمدنی (باکس 4 میں دیکھیں) ہے:

- £10,074 سے زیادہ ہے تو آپ آمدنی کی بنیاد پر اہلیت نہیں رکھتے اور لیگل ایڈ کیلئے حقدار نہیں ہیں۔ £3,085 یا کم ہے تو آپ آمدنی کی بنیاد پر اہلیت رکھتے ہیں اور آپ کو اپنی آمدنی میں سے رقم ادا نہیں کرنی پڑے گی۔
- £3,085 اور £10,074 کے درمیان ہے تو آپ آمدنی کی بنیاد پر اہلیت رکھتے ہیں لیکن آپ کو رقم ادا کرنی ہوگی۔

یہ حساب لگانے کیلئے کہ کتنی رقم ادا کرنی ہوگی، اپنی خالص آمدنی میں سے £3,085 کو تفریق کریں (باکس 4)، پھر نتیجے کی رقم کو تین سے تقسیم کریں۔ مندرجہ ذیل گوشوارہ آپ کو ایسا کرنے میں مدد کرتا ہے۔

کُل خالص آمدنی	باکس 4	£
منفی کریں		£3,085
برابر		£
اب اس کو تین سے تقسیم کریں		£
آپ کو کہا جائے گا کہ یہ رقم آپ اپنی آمدنی سے ادا کریں۔		£

اگر آپ آمدنی کی بنیاد پر حقدار ہوتے ہیں اور آپ کا خالص سرمایہ (باکس 5) ہے:

- £6,879 یا کم، تو آپ اپنے سرمائے کی بنیاد پر حقدار ہیں اور آپ کو اپنے سرمائے سے کوئی رقم نہیں دینی پڑے گی۔
- £6,879 اور £11,402 کے درمیان ہے تو آپ سرمائے کی بنیاد پر اہلیت رکھتے ہیں لیکن آپ کو رقم دینی پڑے گی۔ یہ آپ کے سرمائے اور £6,879 کے درمیان موجود فرق کے برابر ہوگی۔
- £11,402 سے زیادہ ہے تو ہم عموماً آپ کو لیگل ایڈ دینے سے انکار کر دیں گے اگر ہم یہ سوچیں کہ آپ اس کے بغیر اپنا کیس لڑ سکتے ہیں۔ یہ اس بات پر منحصر ہے کہ آپ کا کیس کس قسم کا ہے اور اس پر کتنا خرچ آسکتا ہے۔
- اگر آپ کا سرمایہ £11,402 سے زیادہ ہے تو آپ پھر بھی حقدار ہو سکتے ہیں اگر آپ قید میں ہوں یا ہمیں یہ یقین ہو کہ لیگل ایڈ دینے سے انصاف کا فائدہ ہوگا۔ آپ کا وکیل آپ کو اس کے بارے میں مشورہ دے سکتا ہے۔

مرحلہ نمبر 9: آپ کو کیا رقم ادا کرنی پڑ سکتی ہے

سیکشن 7 کو دیکھیں، مجھے کیسے پتہ چل سکتا ہے کہ مجھے کتنی رقم ادا کرنی پڑ سکتی ہے؟

مرحلہ نمبر 10 : آگے کیا ہوتا ہے؟

اگرچہ آپ مالی لحاظ سے لیگل ایڈ کے حقدار ہوتے ہیں، آپ کو پھر بھی دیگر ٹیسٹوں (جانچ پڑتال) پر پورا اترنا ہوگا، جیسے کہ آپ کے کیس کی قانونی بنیاد ہونا۔ ہم فیصلہ کریں گے کہ اگر آپ اس جانچ پر پورے اترتے ہیں اور حقدار ہیں۔
آپ بہر صورت وکیل کے ذریعے لیگل ایڈ کیلئے درخواست دیں۔ معلومات کیلئے سیکشن 5 کو دیکھیں کہ وکیل کا کیسے پتہ لگایا جائے۔

اس کتابچے کو چند دیگر زبانوں، اندھوں کے رسم الخط یا بڑے حروف کی طباعت میں حاصل کرنے کیلئے برائے مہربانی ہم سے رابطہ فرمائیں۔ رابطے کی تفصیلات پہلے صفحے کے اندر درج ہیں۔